



ក្រសួងរ៉ែ និងថាមពល
Ministry of Mines and Energy
លេខ: ០២៩៤.រ៉ែ.អន.សរ

**សាធារណៈ
ស្តីពី**

វិធានការពង្រឹងការងារប្រមូលចំណូលលើវិស័យរ៉ែ

អនុលោមតាមស្មារតីអង្គប្រជុំថ្ងៃទី៣០ ខែកក្កដា ឆ្នាំ២០១៥ របស់ក្រសួងរ៉ែ និងថាមពល និងយោងតាមក្របខ័ណ្ឌយុទ្ធសាស្ត្រការងារវិស័យរ៉ែ ជាពិសេសដោយពិនិត្យឃើញតម្រូវការចាំបាច់ និងបន្ទាន់ចំពោះមុខ ក្នុងការពង្រឹង និងបង្កើនប្រសិទ្ធភាពអភិបាលកិច្ចក្នុងវិស័យធនធានរ៉ែ ក៏ដូចជាការងារប្រមូលចំណូលជាតិ ផ្នែកមិនមែនសារពើពន្ធក្នុងប្រតិបត្តិការធនធានរ៉ែ សម្រាប់ឆមាសទី២ ឆ្នាំ២០១៥ ខាងមុខនេះ ក្រសួងរ៉ែនិងថាមពល សម្រេចដាក់ចេញនូវវិធានការ ឲ្យអគ្គនាយកដ្ឋាន នាយកដ្ឋាន មន្ទីរ និងអង្គភាពពាក់ព័ន្ធចំណុះឲ្យក្រសួងរ៉ែនិងថាមពលទាំងអស់អនុវត្តដូចតទៅ៖

(១). ការលុបបំបាត់សកម្មភាពជីករ៉ែអនាធិបតេយ្យ

ក្រសួងរ៉ែ និងថាមពល នឹងបន្តអនុវត្តវិធានការទន់ភ្លន់ ប៉ុន្តែម៉ឺងម៉ាត់ក្នុងការជម្រុញលុបបំបាត់សកម្មភាពជីករ៉ែអនាធិបតេយ្យនៅក្នុងក្របខ័ណ្ឌទូទាំងប្រទេស តាមរយៈយន្តការស្ថាប័នកិច្ច និងគោលការណ៍នានា ដែលមានកន្លងមក។

នាដំណាច់ឆ្នាំ ២០១៥នេះ អគ្គនាយកដ្ឋាន មន្ទីររ៉ែនិងថាមពល និងអង្គភាពពាក់ព័ន្ធរបស់ក្រសួង ត្រូវមានការទទួលខុសត្រូវ និងភាពម៉ឺងម៉ាត់បំផុតក្នុងការដឹកនាំ និងពុះពារជម្រុញការលុបបំបាត់សកម្មភាពជីករ៉ែអនាធិបតេយ្យនេះឲ្យបាន។ ទន្ទឹមនេះ ជាជំហានបន្តក្នុងឆមាសទី២ឆ្នាំ២០១៥នេះ ត្រូវអនុវត្តវិធានការបន្ថែមដូចតទៅ៖

- ~ អគ្គនាយកដ្ឋានធនធានរ៉ែ ត្រូវទទួលខុសត្រូវដឹកនាំសកម្មភាពបង្ក្រាបការជីករ៉ែអនាធិបតេយ្យនេះដោយផ្ទាល់ ប្រកបដោយស្មារតីទទួលខុសត្រូវ។ ថ្នាក់ដឹកនាំក្រសួងដែលទទួលបានការបែងចែកតាមក្រុមអធិការកិច្ច ត្រូវទទួលខុសត្រូវក្នុងការត្រួតពិនិត្យមើលលទ្ធផលនៃការងារនេះឲ្យបានម៉ឺងម៉ាត់បំផុត។
- ~ មន្ទីររ៉ែ និងថាមពល ត្រូវទទួលខុសត្រូវចំពោះការកើតមានឡើងនូវសកម្មភាពជីករ៉ែអនាធិបតេយ្យក្នុងដែនដីរបស់ខ្លួន។



~ ប្រើប្រាស់យន្តការជាមួយកងកម្លាំងរាជអាវុធហត្ថលើផ្ទៃប្រទេស និងប្រព័ន្ធតុលាការ ដោយអនុវត្តឲ្យបានម៉ឺងម៉ាត់បំផុត ក្នុងគោលដៅបញ្ឈប់ឲ្យបានសកម្មភាពជីកវ៉ែអនាធិបតេយ្យនៅក្នុងឆ្នាំ២០១៥នេះ។ មន្ទីរវ៉ែ និងថាមពលទាំងអស់ ក្រោមការដឹកនាំរបស់អគ្គនាយកដ្ឋានធនធានវ៉ែ ត្រូវពិនិត្យឡើងវិញ និងជម្រុញឲ្យបានសកម្មបំផុតនូវការត្រួតពិនិត្យសកម្មភាពជីកវ៉ែអនាធិបតេយ្យក្នុងដែនដីទទួលខុសត្រូវរបស់ខ្លួន ហើយប្រើប្រាស់គោលការណ៍ និងយន្តការដែលបានបង្កើតរួចហើយ ជម្រុញការសហការជាមួយអាជ្ញាធរពាក់ព័ន្ធ ធ្វើការលុបបំបាត់ឲ្យបាន និងត្រូវរាយការណ៍មកក្រសួងជាប្រចាំអំពីបញ្ហានេះ។

(២). ការកសាង និងពង្រឹងយន្តការគ្រប់គ្រងការប្រមូលចំណូលលើវិស័យវ៉ែ

អគ្គនាយកដ្ឋានធនធានវ៉ែ និងមន្ទីរវ៉ែ និងថាមពលរាជធានី-ខេត្តទាំងអស់ ត្រូវទទួលខុសត្រូវក្នុងការចាត់វិធានការ និងមធ្យោបាយនានា ដើម្បីធានាថា គ្មានប្រតិបត្តិការវ៉ែណាមួយដែលត្រូវខកខានមិនបានប្រមូលចំណូលនោះទេ។ ក្នុងក្របខ័ណ្ឌការងារនេះ អគ្គនាយកដ្ឋានធនធានវ៉ែ ត្រូវដឹកនាំ និងទទួលខុសត្រូវចាត់វិធានការបន្ថែមសំខាន់ៗដូចខាងក្រោម៖

- ~ ត្រួតពិនិត្យឲ្យបានម៉ឺងម៉ាត់បំផុត ចំពោះមន្ទីរវ៉ែ និងថាមពលណា ដែលពុំបានយកចិត្តទុកដាក់ធ្វើការប្រមូលចំណូលឲ្យបានត្រឹមត្រូវ ស្របតាមគោលការណ៍ដែលបានកំណត់ និងតាមទំហំសក្តានុពលនៃប្រតិបត្តិការធនធានវ៉ែ ក្នុងដែនដីទទួលខុសត្រូវរបស់ខ្លួន។ អគ្គនាយកដ្ឋាន ត្រូវរៀបចំសារាចរ គោលការណ៍ចាំបាច់បន្ថែមឲ្យបានគ្រប់គ្រាន់ និងជួយបណ្តុះបណ្តាលដល់មន្ត្រីរបស់មន្ទីរ ដើម្បីអនុវត្តការងារនេះឲ្យមានប្រសិទ្ធភាព។
- ~ ចំពោះបញ្ហាការដឹកវ៉ែអនាធិបតេយ្យ សូមអនុវត្តតាមគោលការណ៍ខាងក្រោម ដើម្បីពង្រឹងការប្រមូលចំណូល៖
 - ចំពោះការដ្ឋានដែលបានបិទ ឬ បោះបង់ចោលរួចហើយ៖ ត្រូវត្រួតពិនិត្យវាស់វែង និងស្រាវជ្រាវឯកសារភស្តុតាង ដើម្បីរកអត្តសញ្ញាណរបស់អ្នកទទួលខុសត្រូវ និងធ្វើការកំណត់តឹងទារពិន័យសួយសារ ឬ ចងក្រងសំណុំរឿងសម្រាប់បញ្ជូនទៅតុលាការ ឬ គណៈកម្មាធិការទារបំណុលរបស់ក្រសួងសេដ្ឋកិច្ច និងហិរញ្ញវត្ថុ។
 - មិនត្រូវអនុញ្ញាតឲ្យមានការដ្ឋានថ្មី ដែលត្រូវបានបិទ ឬ បោះបង់ចោល ដោយមិនទាន់បានតឹងទារចំណូលសួយសារ ឬ ពិន័យស្របតាមច្បាប់នោះទេ។
 - ចំពោះការដ្ឋានកំពុងប្រតិបត្តិការ៖ ត្រូវចុះត្រួតពិនិត្យ វាស់វែង និងកសាងកំណត់ហេតុតឹងទារចំណូល ដោយអនុវត្តជម្រើសពីរ៖ (១) វិធានការទន់ភ្លន់ ដោយអាជីវករត្រូវដាក់ពាក្យស្នើសុំអាជ្ញាបណ្ណតាមនីតិវិធីច្បាប់ និងបង់ចំណូលសួយសារ ឬ (២) វិធានការ



ការបណ្តឹងតាមផ្លូវតុលាការ និងនីតិវិធីច្បាប់ផ្សេងៗទៀត ក្នុងករណីអាជីវកម្មមិនព្រម
អនុវត្តតាមជម្រើស(១)។

- ~ ចំពោះការដ្ឋានដែលមានអាជ្ញាបណ្ណត្រឹមត្រូវ ត្រូវជម្រុញឲ្យមានការរៀបចំ និងការត្រួតពិនិត្យ
ផែនការអាជីវកម្មផលិតកម្ម ឲ្យបានម៉ឺងម៉ាត់បំផុត ដោយពុំអនុញ្ញាតឲ្យមានការជំពាក់ឯកសារ
ផែនការអាជីវកម្មទៀតទេ។ មន្ទីររ៉ែ និងថាមពល ត្រូវអនុវត្តការចុះត្រួតពិនិត្យជារៀងរាល់ខែ
ចំពោះការអនុវត្តផែនការអាជីវកម្ម និងផលិតកម្មដែលបានឯកភាពរួចហើយ។
- ~ ចំពោះការដ្ឋានជ្រកក្រោមគម្រោងអភិវឌ្ឍន៍របស់រាជរដ្ឋាភិបាលជាមួយក្រសួង និងស្ថាប័ន
ផ្សេងៗ ត្រូវតម្រូវឲ្យមានការស្នើសុំអាជ្ញាបណ្ណធនធានរ៉ែត្រឹមត្រូវស្របតាមច្បាប់ស្តីពីការ
គ្រប់គ្រង និងការធ្វើអាជីវកម្មធនធានរ៉ែ និងត្រូវអនុវត្តតាមប្រការ៩ នៃប្រកាសអន្តរក្រសួង
រវាងក្រសួងសេដ្ឋកិច្ច និងហិរញ្ញវត្ថុ និងក្រសួងរ៉ែ និងថាមពល លេខ ២៨៤ សហវ.ប្រក ចុះ
ថ្ងៃទី១៣ ខែមិនា ឆ្នាំ២០១៥ ស្តីពីអត្រាសួយសារលើតម្លៃធនធានរ៉ែ និងនីតិវិធីនៃការបង់ថ្លៃ
សួយសារ ដោយត្រូវ៖ (១) តឹងទារចំណូលសួយសារ និងកាតព្វកិច្ចហិរញ្ញវត្ថុនានា ស្រប
តាមលិខិតបទដ្ឋានគតិយុត្តិធម៌មាន ក្នុងករណីពុំមានកិច្ចព្រមព្រៀងអនុញ្ញាតឲ្យមានការ
លើកលែងសួយសាររ៉ែដោយរាជរដ្ឋាភិបាល និង(២) កត់ត្រាបរិមាណផលិតកម្មឲ្យបាន
ច្បាស់លាស់ និងកត់ត្រាចំណូលជាបន្ទុករបស់រដ្ឋ ក្នុងករណីមានកិច្ចព្រមព្រៀងអនុញ្ញាតឲ្យ
មានការលើកលែងសួយសាររ៉ែដោយរាជរដ្ឋាភិបាល។

(៣). ការពង្រឹងគុណភាពនៃការផ្តល់អាជ្ញាបណ្ណធនធានរ៉ែ

អគ្គនាយកដ្ឋានធនធានរ៉ែ និងមន្ទីររ៉ែ និងថាមពលរាជធានី-ខេត្តទាំងអស់ (ដែលទទួលបានការ
ធ្វើប្រតិភូកម្មអំណាចផ្តល់អាជ្ញាបណ្ណ) ត្រូវយកចិត្តទុកដាក់ពង្រឹងការត្រួតពិនិត្យវាយតម្លៃទិដ្ឋភាពសេដ្ឋកិច្ច
សង្គម បរិស្ថាន និងផែនការចំណូលសេដ្ឋកិច្ចជាតិ ចំពោះរាល់ការផ្តល់អាជ្ញាបណ្ណធនធានរ៉ែនីមួយៗ ឲ្យ
បានត្រឹមត្រូវ និងច្បាស់លាស់។

រាល់ការផ្តល់អាជ្ញាបណ្ណថ្មី ឬ ពន្យាសុពលភាព ចំពោះឯកសារដែលកកស្ទះកន្លងមក(មុនឆមាស
ទី១ ឆ្នាំ២០១៥នេះ) អាចអនុញ្ញាតឲ្យជំពាក់ឯកសារខ្លះៗបាន ដើម្បីដោះស្រាយបញ្ហាចំពោះមុខ ប៉ុន្តែ
មិនអនុញ្ញាតឲ្យមានការជំពាក់ឯកសារចំពោះការស្នើសុំអាជ្ញាបណ្ណថ្មីៗទៀតទេ ចាប់ពីឆមាសទី២នេះតទៅ។

ចំពោះបញ្ហាអាជីវកម្មបូមខ្សាច់តាមទន្លេស្ទឹង ក្នុងករណីអាជីវកម្មជាលក្ខណៈសិប្បកម្ម ឬ ទ្រង់ទ្រាយ
តូចៗ ស្របតាមគោលការណ៍ប្រតិភូកម្មអំណាចជូនមន្ទីររ៉ែ និងថាមពល មុនសម្រេចផ្តល់អាជ្ញាបណ្ណ
ត្រូវមានការសិក្សាវាយតម្លៃ និងកំណត់តំបន់ហានិភ័យឲ្យបានច្បាស់លាស់ជាមុន ដើម្បីជៀសវាង
ផែនការផ្តល់អាជ្ញាបណ្ណច្បាស់លាស់មួយ ដោយធ្វើការស្នើសុំគោលការណ៍ឯកភាពពីអង្គភាពពាក់ព័ន្ធជាមុន
ដើម្បីធានាបាននូវសង្គតភាពរវាងការសម្រេចថ្នាក់ជាតិ និងថ្នាក់ក្រោមជាតិ។



គ្រប់អគ្គនាយកដ្ឋាន នាយកដ្ឋាន មន្ទីររ៉ែ និងថាមពល និងអង្គភាពពាក់ព័ន្ធចំណុះក្រសួងរ៉ែ និង
ថាមពលទាំងអស់ ត្រូវអនុវត្តសារាចរនេះ ឲ្យបានម៉ឺងម៉ាត់បំផុត និងមានប្រសិទ្ធភាពខ្ពស់ ចាប់ពីថ្ងៃចុះ
ហត្ថលេខានេះតទៅ។

រាជធានីភ្នំពេញ ថ្ងៃទី ១០ ខែ សីហា ឆ្នាំ ២០១៥

រដ្ឋមន្ត្រី

ស៊ុយ សែម

ចម្លងជូន៖

- ទីស្តីការគណៈរដ្ឋមន្ត្រី
- ឧទ្ធរណ៍យសម្តេចតេជោ នាយករដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- គ្រប់សាលារាជធានី-ខេត្ត
- គ្រប់ក្រសួង ស្ថាប័នពាក់ព័ន្ធ
- អគ្គបញ្ជាការដ្ឋានកងរាជអាវុធហត្ថលើផ្ទៃប្រទេស
- ឯកសារ-កាលប្បវត្តិ